



ଦୃଷ୍ଟିବାଧିତଙ୍କ ନିମନ୍ତେ ବ୍ରେଲି ଆଚଳାସ୍ ଉନ୍ନୋଚନ କଲେ କେନ୍ଦ୍ରମନ୍ତ୍ରୀ ଡା. ହର୍ଷବର୍ଦ୍ଧନ

Posted On: 10 FEB 2017 12:45PM by PIB Bhubaneswar

ବିଜ୍ଞାନ ଏବଂ ପ୍ରଯୁକ୍ତି ତଥା ଭୂ-ବିଜ୍ଞାନ ମନ୍ତ୍ରୀ ଡା. ହର୍ଷବର୍ଦ୍ଧନ ଏଠାରେ ଇଂରାଜୀ ବ୍ରେଲି “ଆଚଳାସ୍ ଫର ଭିଜୁଆଲି ଇମ୍ପେୟାର୍ଡ(ଇଣ୍ଡିଆ)”ର ବିଶେଷ ସଂସ୍କରଣକୁ ଉନ୍ନୋଚନ କରିଛନ୍ତି । ଏହି ବ୍ରେଲି ଆଚଳାସ୍ କୁ ବିଜ୍ଞାନ ଏବଂ ପ୍ରଯୁକ୍ତି ବିଭାଗ ଅଧୀନ ଜାତୀୟ ଆଚଳାସ୍ ଏବଂ ପିମେଟିକ୍ ମାନଚିତ୍ର ସଂଗଠନ(NATMO) ପକ୍ଷରୁ ପ୍ରସ୍ତୁତ କରାଯାଇଛି ।

ଆଚଳାସ୍ ପ୍ରସ୍ତୁତି ପାଇଁ ମନ୍ତ୍ରୀ ମହୋଦୟ ପ୍ରସନ୍ନତା ବ୍ୟକ୍ତ କରିଥିଲେ । ସେ କହିଥିଲେ ଯେ ଦୃଷ୍ଟିହୀନ ଛାତ୍ରଙ୍କ ଶିକ୍ଷା ନିମନ୍ତେ ସାରାଦେଶର ବିଭିନ୍ନ ସ୍ଥଳରେ ଏହି ମାନଚିତ୍ର ବଣ୍ଟନ କରାଯିବ ।

ଡା. ହର୍ଷବର୍ଦ୍ଧନ କହିଥିଲେ ଯେ ସମସ୍ତ ସରକାରୀ ବିଭାଗ ଏହି କାର୍ଯ୍ୟକୁ ସମର୍ଥନ କରିବେ । ବର୍ତ୍ତମାନ 20ଟି ମାନଚିତ୍ର ବିଶିଷ୍ଟ ପ୍ରତ୍ୟେକ ଆଚଳାସର ଦାମ୍ 600 ଟଙ୍କା ରହିଛି, ଯାହାକୁ ଦୃଷ୍ଟିରେ ରଖି ଏସବୁ ଆଚଳାସକୁ ଶିକ୍ଷା ଦରରେ ଉପଲବ୍ଧ କରାଯିବା ଲାଗି ପ୍ରୟାସ କରାଯାଉଛି ।

ବ୍ରେଲି ଆଚଳାସରେ ମାନଚିତ୍ରର ରେଖାଗୁଡ଼ିକୁ ଉପରକୁ ଉଠିବା ଭଳି କରାଯାଇଛି ଏବଂ ଏପରି ସଂକେତ ଦିଆଯାଇଛି ଯେ ଯାହାକୁ ସ୍ପର୍ଶ କରି କୌଣସି ସ୍ଥାନ ସମ୍ପର୍କରେ ସୂଚନା ମିଳିପାରିବ । ପାଖାପାଖି 20ଟି ମାନଚିତ୍ରରେ ଭାରତ ଭୌଗଳିକ, ସାମାଜିକ-ଆର୍ଥିକ ଏବଂ ସାଂସ୍କୃତିକ ପକ୍ଷ ବ୍ୟତୀତ ନଦୀ, ଜଙ୍ଗଲ, ମହାନଗର, ସଡ଼କ, ରେଳବାଇ, ଫସଲ ଆଦି ସମ୍ପର୍କରେ ସୂଚନା ମଧ୍ୟ ଦିଆଯାଇଛି । ଉଲ୍ଲେଖଯୋଗ୍ୟ ଯେ ଏହି ଆଚଳାସକୁ 3 ଜାନୁୟାରୀ, 2017ରେ ଡିଲ୍ଲୀରେ ଆୟୋଜିତ ଭାରତୀୟ ବିଜ୍ଞାନ କଂଗ୍ରେସରେ ପ୍ରଧାନମନ୍ତ୍ରୀଙ୍କ ଦ୍ଵାରା ପୁରସ୍କୃତ କରାଯାଇଥିଲା ।

ଭାରତରେ 50 ଲକ୍ଷରୁ ଅଧିକ ଦୃଷ୍ଟିହୀନ ଲୋକ ରହୁଛନ୍ତି, ଏମାନଙ୍କ ମଧ୍ୟରୁ ଅଧିକାଂଶ ଲୋକ କମ୍ ଆୟୁ ବର୍ଗର । ଏମାନଙ୍କ ଲାଭ ନିମନ୍ତେ ଏନଟିଏମ୍‌ଓ ପକ୍ଷରୁ ନିଜା ଜରିଆରେ ବୈଜ୍ଞାନିକ ସୂଚନା ପ୍ରଦାନ କରିବା ଲାଗି ଲକ୍ଷ୍ୟ ନିର୍ଦ୍ଧାରଣ କରାଯାଇଛି । ବର୍ତ୍ତମାନ ସୁଦ୍ଧା ଦୃଷ୍ଟିହୀନଙ୍କ ଜ୍ଞାନ ବୃଦ୍ଧି ପାଇଁ ପୁସ୍ତକ ଏବଂ ଅନ୍ୟ ସାହିତ୍ୟ ଉପଲବ୍ଧ ଥିଲା । କିନ୍ତୁ ଏହି ଆଚଳାସ ଜାରି ହେବା ପରେ ଦୃଷ୍ଟିହୀନମାନଙ୍କୁ ଭାରତର ଭୌଗଳିକ ସ୍ଥିତି ସମ୍ପର୍କରେ ସୂଚନା ମିଳିପାରିବ ।

(Release ID: 1482939) Visitor Counter : 2

